



# ધી સર્વન્ ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સમૃદ્ધિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૯૯૯૯

ફેક્સ નં. ૦૨૬૧-૨૪૭૨૩૪૦

E-mail : [info@sgcci.in](mailto:info@sgcci.in)

Website : [www.sgcci.in](http://www.sgcci.in)

રેફ નં.

તા: ૧૭/૦૨/૨૦૨૪

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(સ. પેટેલ)

ચેમ્બર ઓફ કોમર્સના મિશન ૮૪ અંતર્ગત સુરતથી એક્ષ્યોર્ટ વધારવા હેતુ પેરુ  
એન્ડ બોલીવિઆ ખાતેના ભારતીય રાજ્યૂત તથા કેનેડામાં ભારતીય  
દૂતાવાસના ઉચ્ચ અધિકારીઓ સાથે ઓનલાઈન મિટીંગ યોજાઈ

સુરત: ધી સર્વન્ ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના SGCCI ગ્લોબલ કનેક્ટ મિશન ૮૪ અંતર્ગત તા. ૧૫ અને ૧૬ ફેબ્રુઆરી ૨૦૨૪ના રોજ સંહતિ, સરસાણા, સુરત ખાતેથી કેનેડા સ્થિત ભારતીય દૂતાવાસના ફર્સ્ટ સેકેટરી વિભુ ત્રિપાઠી તથા પેરુ એન્ડ બોલીવિઆ સ્થિત ભારતીય રાજ્યૂત વિશ્વાસ સપકાળ તેમજ ભારતીય દૂતાવાસના સેકન્ડ સેકેટરી સારથ સંકર અને માર્ક્ટિંગ અસિસ્ટન્ટ લોરેના સાથે ઓનલાઈન મિટીંગ યોજાઈ હતી. આ બંને મિટીંગનો મુખ્ય હેતુ ભારતીય પ્રોડક્ટના એક્ષ્યોર્ટમાં વૃદ્ધિ કરવાનો હતો.

ચેમ્બર ઓફ કોમર્સના પ્રમુખ રમેશ વધાસિયાએ જાગાયું હતું, કેનેડા તથા પેરુ એન્ડ બોલીવિઆના ભારતીય રાજ્યૂત તેમજ ભારતીય દૂતાવાસના ઉચ્ચ અધિકારીઓ સાથે ઓનલાઈન મિટીંગનો હેતુ માત્ર સુરત સહિત દક્ષિણ ગુજરાત, ગુજરાત રિજીયન અને ભારતથી એક્ષ્યોર્ટને વધારવાનો છે, આથી તેમણે તેઓની સમક્ષ SGCCI ગ્લોબલ કનેક્ટ મિશન ૮૪ અંતર્ગત જે વિઝન ચેમ્બર ઓફ કોમર્સ દ્વારા હાથ ધરાયું છે તેની વિસ્તૃત માહિતી આપી હતી. આ ઉપરાંત તેમણે તેઓના નેતૃત્વમાં તેઓ જ્યાં કાર્યરત છે અને ભારતનું પ્રતિનિધિત્વ કરી રહ્યા છે એ દેશોના બિજનેસમેનોને મિશન ૮૪ના ઓનલાઈન ઇન્ટરનેશનલ પ્લેટફોર્મની સાથે જોડવા માટે અનુરોધ કર્યો હતો.

તેમણે SGCCI ગ્લોબલ કનેક્ટ મિશન ૮૪ની પ્રાથમિક વિગતો આપતા જણાવ્યું હતું કે, ચેમ્બર ઓફ કોમર્સે મિશન ૮૪ અંતર્ગત ઓનલાઈન ઈન્ટરનેશનલ પ્લેટફોર્મ બનાવ્યું છે, જેની સાથે ભારતના ૮૪,૦૦૦ ઉદ્યોગકારો – વેપારીઓ અને એક્ષપોર્ટસને તથા વિશ્વના જુદા-જુદા દેશોમાં બિઝનેસ કરતા ૮૪,૦૦૦ બિઝનેસમેનોને ઓનબોર્ડ કરવામાં આવી રહ્યા છે. એવી જ રીતે ભારતની ૮૪ ચેમ્બર ઓફ કોમર્સને તથા વિશ્વના જુદા-જુદા ૮૪ દેશોની ચેમ્બર ઓફ કોમર્સને પણ આ ઓનલાઈન ઈન્ટરનેશનલ પ્લેટફોર્મ પર લાવવા મિટીગો થઈ રહી છે. તદુપરાંત ભારતમાં કાર્યરત ૮૪ દેશોના કોન્સુલ જનરલ, હાઇ કમિશનર અને એમ્બેસેડર તેમજ વિશ્વના ૮૪ દેશોમાં ભારતનું પ્રતિનિધિત્વ કરતા વિવિધ એમ્બેસેડર્સને પણ આ પોર્ટલ પર ઓનબોર્ડ કરવા મિટીગો થઈ રહી છે અને તેના ભાગ રૂપે આ મિટીગનું આયોજન કરાયું હતું તેમ તેમણે જણાવ્યું હતું.

ચેમ્બર પ્રમુખે સુરત સહિત દક્ષિણ ગુજરાતમાં ડેવલપ થયેલી ટેક્ટાઈલ, ડાયમંડ, કેમિકલ, ફાર્માસ્યુટિકલ, એગ્રી કલ્યર, ફૂડ પ્રોસેસિંગ અને સોલાર પેનલ મેન્યુફેક્ચરીંગ ઇન્ડસ્ટ્રી વિશે જાળકારી આપી હતી. સાથે જ કેનેડા અને પેરુ એન્ડ બોલીવિઅના બિઝનેસમેનો સુરતથી આ વિવિધ પ્રોડક્ટ ઇમ્પોર્ટ કરી શકે તે માટે ત્યાંના બિઝનેસમેનો અને સુરતના ઉદ્યોગકારો વચ્ચે વન ટુ વન બિઝનેસ મિટીગો ગોઠવવા માટે સહકાર આપવા અનુરોધ કર્યો હતો. વધુમાં તેમણે ભારતીય દૂતાવાસના ઉચ્ચ અધિકારીઓને ત્યાંના બિઝનેસમેનોના ડેલીગેશન સાથે સુરત ખાતે ચેમ્બર ઓફ કોમર્સ તેમજ દક્ષિણ ગુજરાતના ઉદ્યોગ – ધંધાઓની મુલાકાત લેવા માટે આમંત્રણ આપ્યું હતું, જેનો તેઓએ સહર્ષ સ્વીકાર કર્યો હતો.

કેનેડા સ્થિત ભારતીય દૂતાવાસના ફસ્ટ સેકેટરી વિભુ ત્રિપાઠીએ જણાવ્યું હતું કે, હાલમાં કેનેડા, ચીન પરની નિર્ભરતાને ઓછી કરવા માટે ચાઈનીઝ પ્રોડક્ટની આયાતમાં ઘટાડો કરી રહ્યા છે. આગામી સમયમાં ભારતમાં ઉત્પાદિત થતા ચોખા અને અત્યાધુનિક મશીનરીના આયાતમાં વધારો થાય તેવી અનેક સંભાવનાઓ છે. તેમણે ભારત અને કેનેડાના આર્થિક સંબંધો વધુ મજબૂત થાય અને ભારતમાંથી એક્ષપોર્ટ વધે તે દિશામાં પ્રયાસ કરવાની વાત કરી હતી.

પેરુ એન્ડ બોલીવિઅા સ્થિત ભારતીય રાજ્યદૂત વિશ્વાસ સપકાળે જણાવ્યું હતું કે, પેરુની ભૂમી વિશ્વનું ૫૦ ટકા લિથીયમ ધરાવે છે. પેરુ એન્ડ બોલીવિઅામાં ભારત એક્ષપોર્ટ કરી શકે તેવા એગ્રીકલ્યર, ફાર્માસ્યુટિકલ્સ, કન્સ્ટ્રક્શન, સિરામિક ટાઈલ્સ અને ડેરી પ્રોડક્ટ્સ કી સેક્ટર્સ છે. પેરુમાં બજાજ, ટીસીએસ, ફાર્મ, મહિન્દ્રા, મોરબીની ટાઈલ્સ અને કન્સ્ટ્રક્શન સંબંધિત અનેક કંપનીઓ અગાઉથી જ કાર્યરત છે તેમ તેમણે જણાવ્યું હતું. વધુમાં તેમણે ચેમ્બર ઓફ કોમર્સના નેજા ડેટન સુરતના ઉદ્યોગકારોના ડેલીગેશનને પેરુ એન્ડ બોલીવિઅાની મુલાકાત લેવા આમંત્રિત કર્યું હતું.

ચેમ્બર ઓફ કોમર્સના SGCCI ગ્લોબલ કનેક્ટ મિશન ૮૪ના સીઈએ પરેશ ભડે ઓનલાઈન મિટીગનું સંચાલન કર્યું હતું. મિશન ૮૪ની કોર કમિટીના સભ્યો ચિરાગ બિમાણી, બહાદુર પડાનિયા અને જ્યંતિ રામાણી મિટીગમાં ઓનલાઈન જોડાયા હતા.